

Edebi ýaňsylamalar

Category: Goşgular, Kitapcy

написано kitapcy | 24 январь, 2025

Edebi ýaňsylamalar EDEBI ÝAÑSYLAMALAR

• Arkalydyr akgaňlar

*Urdu diýip gar bilen,
Tersleşmerin ýar bilen.
(S.Öräýew «Ýar bilen»)*

Jark-mark bolaýmam bar,
Eger gaharym gelse.
Emma geçirimli men,
Garşydaşym ýar bolsa.

Näçe sütem etse-de,
Döz gelýärim jebrine.
Arkalylyk edýän-de,
Gidiberyän ugruma.

Meselemki, bir gün ol,
Hakyt urdu gar bilen.
Gör, şonda-da akgaňlar
Tersleşmed-ä ýar bilen!

• Elbetde, sen isleseň...

*Ýoluň bolup, ýodaň bolup,
Sypalaýyn aýaklarňy.
Pyýalaňda çäýyň bolup,
Köýdüreýin dodaklarňy!
(A.Kowusow «Sen isleseň...»)*

Aýajyklaryňdan sypalar ýaly,
Ýörejek ýoluňa ýoda bolaýyn.
Eger jorabyma siňse tozanyň,
Kir ýuwulýan «Aýna» soda bolaýyn.

Ýa-da pyýalaňda gyzgyn çay bolup,
Dodaklarňy besse-besse ýakaýyn.
Az görseň-ä, ýata suw men, ezizim,
Meý-mes bolup, towlanjyrap akaýyn.

• Ýigrendigim gözeller

*...Owadan gyzlary ýigrenýärin men,
Olar betbagtlygmy ýadyma salýar.
(N.Rejebow «Sen näme bilýärsiň ýaşaýyş hakda»)*

Bir gyz meni göz astyna alyp ýör,
Kemsiz gözel, özem goňşy obadan.
Emma, dostlar, ýigrenýärin men ony,
Sebäbi, ol... sebäbi ol – owadan!

...Eý, owadan gyzlar, eý, gözel gyzlar,
Sizden dynma ýokmuka, heý, dünýäde?!
Neneň edip sizi ýigrenmäýin men,
Betbagtlygmy salyp ýörsüňiz ýada.

• Bilmeýänler bilip goýsun

*Harplardan-harplardan
Setir-setir hat ýazylýar.
Bagda üzüm bişen wagty
Köp üzülýär, köp üzülýär.*

Çeşmelerden inýän suwdan,
Ýap döreýär, ýap döreýär.
Iň dürdäne ajap sözden
Bap döreýär, bap döreýär.
(S.Öwezberdiýew «Sekizlemeler»)

Harplardan-a harplardan,
Hat döreýär tarp ýerden –
Ine, şeýle «täzeligi»
Eşitmän galaýmaň birden.

Bagda üzüm bişen wagty,

Hoşasyny üzmeň bolar.
Ine, bu-da bir «açyşdyr»,
Bu hakda hem ýazmak bolar.

Habar bermek bolar ýene,
Ýaplaryň-da döreýşini.
...Ynha, görüp dursuňyz-a
Baplaryň-a döreýşini.

Pygamberguly GURBANOW.

«Edebiýat we sungat» gazetini, 1986. Goşgular